

## सहकारी संघ/संस्था एकीकरण सम्बन्धी कार्यविधि, २०७०

सहकारी ऐन, २०४८ को दफा ३१ को उपदफा (१) बमोजिमको उद्देश्य कार्यान्वयन गर्न सहकारी संघ/संस्थाहरु एक आपसमा एकीकरण गर्ने सम्बन्धमा सहकारी ऐन, २०४८ र सहकारी नियमावली, २०४९ को अधिनमा रही सहकारी विभागले देहायको कार्यविधिहरु बनाएको छ।

परिच्छेद - १

### प्रारम्भिक

१. संक्षिप्त नाम र प्रारम्भ : (१) यस कार्यविधिको नाम “सहकारी संघ/संस्था एकीकरण सम्बन्धी कार्यविधि, २०७०” रहेको छ।  
(२) यो कार्यविधि रजिष्ट्रारले स्वीकृत गरेको मितिदेखि लागू हुनेछ।
२. परिभाषा : विषय वा प्रसङ्गले अर्को अर्थ नलागेमा यस कार्यविधिमा,-
  - (क) “ऐन” भन्नाले सहकारी ऐन, २०४८ सम्झनु पर्छ।
  - (ख) “विभाग” भन्नाले सहकारी विभागलाई सम्झनु पर्छ।
  - (ग) “सहकारी संघ/संस्था” भन्नाले सहकारी ऐन, २०४८ बमोजिम स्थापना भएका सहकारी संघ/संस्थालाई सम्झनु पर्छ।
  - (घ) “एकीकरण कार्य” भन्नाले दुई वा दुई भन्दा बढी संघ/संस्थाहरुबीच एक आपसमा भएको सम्झौता बमोजिम एकीकरण हुने कार्य सम्झनु पर्छ र सो शब्दले दुई वा दुई भन्दा बढी संघ/संस्था एक आपसमा गाभिर्द नयाँ संस्था बन्ने कार्य समेतलाई जनाउँछ।
  - (ङ) “कार्यालय” भन्नाले सहकारी प्रशिक्षण तथा डिभिजन कार्यालय तथा डिभिजन सहकारी कार्यालयलाई सम्झनु पर्छ।
  - (च) “रजिष्ट्रार” भन्नाले ऐनको दफा २१ बमोजिम नियुक्त सहकारी विभागको रजिष्ट्रारलाई सम्झनु पर्छ। सो शब्दले रजिष्ट्रारबाट प्रत्यायोजित अधिकार प्रयोग गर्ने अधिकृत कर्मचारी समेतलाई जनाउनेछ।

परिच्छेद-२

### उद्देश्य, योग्यता तथा प्रारम्भिक निवेदन सम्बन्धी व्यवस्था

३. उद्देश्य: संघ/संस्थाको एकीकरण व्यवस्थाको उद्देश्य देहाय बमोजिम हुनेछ:-
  - (क) सबल र सक्षम संघ/संस्थाको निर्माण गर्न,
  - (ख) संघ/संस्थालाई पुँजी, भौतिक तथा मानवीय संसाधन द्वारा सक्षम र आत्मनिर्भर बनाउन,
  - (ग) संघ/संस्थाको दिगो विकास र स्थायित्व प्रदान गर्न,
  - (घ) सदस्यहरूलाई प्रदान गर्ने सेवामा गुणात्मकता तथा परिमाणत्मकतामा वृद्धि गर्न,
  - (ङ) एक व्यक्ति एक सहकारी सदस्यतालाई जोड दिन,
  - (च) सञ्चालन खर्चमा कटौती गरी उत्पादन क्षेत्रमा लगानी बढाउन,
  - (छ) संघ/संस्थालाई आधुनिक प्रविधिबाट सम्पन्न बनाई व्यवसायीकरण गर्न,
  - (झ) सहकारी क्षेत्रमा देखिएका विकृतिहरूमा सुधार गर्न,
४. एकीकरण गर्ने सकिने सहकारी संघ/संस्थाहरु : निम्न संघ/संस्थाहरूलाई एकीकरण गर्न सकिने संघ/संस्थामा राख्न सकिनेछ।
  - (क) एउटै कार्य क्षेत्र भित्र रहेका, एक भन्दा बढी सहकारी संस्थाहरु।
  - (ख) फरक जिल्ला भए पनि कार्य क्षेत्र जोडिएका संस्थाहरु
  - (ग) सञ्चालन लागत घटाएर सदस्यहरूलाई बढी लाभ बितरण गर्न चाहने संस्थाहरु।
  - (घ) एउटै विषयसंग मेल खाने खालका संघहरु।
५. एकीकरणको व्यवस्थापन : एकीकरणको व्यवस्थापन निम्नानुसार गर्नु पर्दछ :
  - (क) एकीकरण गरिने संघ/संस्थाहरूको आवश्यकता पहिचान गर्ने,

- (ख) एकीकृत हुने संघ/संस्थाहरूका शेयर सदस्य तथा सञ्चालक समिति, लेखासमिति र अन्य उप समितिका सबै सदस्य वा पदाधिकारी अथवा आवश्यकता अनुसारको उपस्थितिमा एकीकरण सम्बन्धी अन्तर्क्रिया छलफल कार्यक्रमको संचालन गरी सहमति जुटाउने,
- (ग) उपयुक्त अन्तर्क्रिया छलफल पश्चात एकीकृत हुन चाहने संघ/संस्थाहरूको सञ्चालक समितिको बैठकबाट एकीकरणको निमित्त शर्त र कार्यविधि तयार पार्न बढीमा ५ सदस्यीय संयुक्त कार्यदल निर्माण गर्ने,
- (घ) कार्यदलले शर्त तथा कार्यविधिमा गहन वहस र छलफल पश्चात अनुसूची-१ बमोजिमको शर्त तथा कार्यविधि तयार पारी बढीमा ७ दिनभित्र एकीकृत हुन चाहने संघ/संस्थाहरूमा प्रस्तुत गर्ने,
- (ङ) कार्यदलले प्रस्तुत गरेको शर्त र कार्यविधिलाई एकीकृत हुन चाहने संघ/संस्थाहरूको सञ्चालक समितिको बैठकबाट साधारण सभामा लैजाने गरी अन्तिम रूप दिने,
- (च) एकीकरण गर्ने संघ/संस्थाहरूको शर्त तथा कार्यविधि सञ्चालक समितिले पारित गरेपछि सम्बन्धित संघ/संस्थाहरूको नियमित साधारण सभाको समय भए त्यसैमा सो नभए विशेष साधारण सभा डाक्ने र शर्त तथा कार्यविधि प्रस्तुत गर्ने।
- (छ) एकीकरणमा संलग्न हुने संघ/संस्थाहरूले सम्बन्धित डिभिजन कार्यालय र छाता संघसँग आवश्यक राय, सुझाव र सहमति प्राप्त गर्ने।
६. योग्यता : एकीकरण कार्यका एकै प्रकृति वा विषयका संघ/संस्थाहरूसँग मात्र एकीकरण गर्न सकिनेछ।
- तर एकै स्थानमा विभिन्न विषय र प्रकृतिका धेरै संघ/संस्थाहरू रहेको भएमा फरक विषय वा प्रकृति भएतापनि विभाग/कार्यालयले एकीकरण गर्न स्वीकृति प्रदान गर्न सक्नेछ।
७. पूर्व स्वीकृति लिनु पर्ने : (१) दफा ४ बमोजिम योग्य दुई वा दुई भन्दा बढी संघ/संस्थाले एक आपसमा एकीकरण हुन चाहेमा एकीकरण कार्यको समय सीमा र तोकिएको प्रस्तावित कार्ययोजना सहित आ-आफ्नो सञ्चालक समितिबाट प्रस्ताव पारित गरी सो सम्बन्धी कार्य गर्न विभाग/कार्यालयमा निवेदन दिनु पर्नेछ।
- (२) उपदफा (१) बमोजिम निवेदन प्राप्त भए पछि विभाग/कार्यालयले माग बमोजिम संघ/संस्थाहरू एकीकरण गर्न योग्य देखिए एकीकरणको कार्य अगाडि बढाउन स्वीकृति दिनु पर्नेछ।
- तर पूर्व स्वीकृति नलिएको भएतापनि संघ/संस्थालाई एकीकरण गर्ने गरी स्वीकृति दिन यस उपदफाले वाधा पुऱ्याएको मानिने छैन।

परिच्छेद - ३

#### सम्पत्ति तथा दायित्व, सम्झौता तथा अन्तिम स्वीकृति सम्बन्धी व्यवस्था

८. सम्पत्ति तथा दायित्वको मूल्याङ्कन सम्बन्धी व्यवस्था : (१) विभाग/कार्यालयबाट पूर्व स्वीकृति लिएपछि एकीकरण हुन चाहने संघ/संस्थाले आ-आफ्नो सम्पत्ति र दायित्व तथा कारोबारको पछिल्लो मूल्याङ्कन गराउनु पर्ने अवस्था भए मुल्यांकनकर्ता नियुक्ति गरी सम्पत्ति र दायित्वको मुल्यांकन गराउनु पर्नेछ।

(२) मूल्यांकनकर्ताले पेश गर्ने प्रतिवेदनमा संघ/संस्थाको देहाय बमोजिमका विषयहरूमा किटानीका साथ राय पेश गर्नु पर्ने छ र एकीकरण कार्यबाट उक्त विषयमा पर्ने प्रभावको विस्तृत विश्लेषण समेत गरेको हुनुपर्नेछ :-

- (क) कर्जा वर्गीकरण,
- (ख) कर्जा नोक्सानी व्यवस्थाको पर्याप्तता,
- (ग) प्रचलित कानून तथा नियमनको पालना स्थिति,
- (घ) तरलता विवरण,
- (ङ) जनशक्ति व्यवस्थापन र

(च) अन्य आवश्यक विषयहरु ।

९. एकीकरणमा राख्नु पर्ने शर्त र कार्यविधिका विषयहरु: एकीकरणमा निम्न शर्त तथा कार्यविधिहरु राख्नु पर्छ ।
- (क) कुन कुन संस्थासंग एकिकरण गर्ने हो सो उल्लेख गर्ने ।
- (ख) एकिकृत संस्थाको नाम एकिकृत हुने संस्थाहरु मध्ये कुन संस्थाको नाम राख्ने हो वा नयां नाम के राख्ने हो सो को उल्लेख गर्ने र संस्थाको कार्यालय कहाँ रहने हो ठेगाना समेत उल्लेख गर्ने ।
- (ग) एकिकृत संस्थाको कार्य क्षेत्र कति रहने हो सो एकिन गर्ने । कार्य क्षेत्र एकिन गर्दा मापदण्डमा रहेको व्यवस्थाको अनुसरण गर्ने ।
- (घ) कुन संस्थाको विनियम स्वीकार गर्ने हो वा नयाँ विनियम तर्जुमा गर्ने वा कुनै विनियममा संशोधन गर्ने हो उल्लेख गर्ने ।
- (ङ) शेयर पूँजिको रकम, विनियममा व्यवस्था भए बमोजिमका कोषमा रहेको रकमहरु एकिकृत संस्थामा के कसरी समावेश गर्ने र उपयोग गर्ने तरिका (जस्तै : एकिकृत हुने संस्थाहरुको शेयर पूँजिको रकम र संस्थाको विभिन्न कोषमा रहेको रकम तथा सदस्य संख्या सामान्यतया असमान हुन्छन् ।)
- (च) संस्थाको सम्पत्ति एकिकृत संस्थामा के कसरी प्रयोग गर्ने र दायित्वहरु के कसरी भुक्तानी गर्ने सो सम्बन्धी विषय ।
- (छ) अन्य आवश्यक विषय ।
१०. एकीकरणको साधारण सभामा प्रस्तुत गरिने विषयहरु : संघ/संस्था एकिकरण कार्यको लागि साधारण सभामा निम्न विषयहरु पेश गर्नु पर्नेछ :
- (क) अनुसूची-१ बमोजिमको ढाँचामा प्रस्तुत गरिएको शर्त तथा कार्यविधि सम्बन्धी विवरण,
- (ख) एकीकृत हुने अधिल्लो दिन सम्मको वासलात,
- (ग) आन्तरिक लेखा परीक्षण प्रतिवेदन,
- (घ) साधारणसभाबाट एकीकरणको स्वीकृति लिने कार्यका लागि अधिकार प्रत्यायोजन गरी प्रतिनिधि तोक्ने कार्य,
- (ङ) एकीकरण पछि कुनै विवाद भए विवाद समाधान गर्न एकीकृत हुन आउने संघ/संस्थाबाट वढीमा ५ जनाको विवाद समाधान समिति गठन गर्ने,
- (च) एकीकृत संघ/संस्थाहरुको सम्पत्ति (स्थायी भए) नियमानुसार नामसारी सम्बन्धी विषय,
- (छ) संघ/संस्थाहरुको ऋण लगानी, ऋण असुली र भुक्तानी, बचत तथा ऋणको व्याजदर, सदस्यताको क्रम संख्या, शेयर प्रमाण पत्र लिने दिने, कर्मचारी व्यवस्थापन, कारोबार स्थगन जस्ता विषयहरूमा कुनै छुट्टै व्यवस्था गर्नु पर्ने भए सो समेत निर्णय गर्ने ।
११. सम्झौता सम्बन्धी व्यवस्था : विभाग/कार्यालयबाट प्रक्रिया अगाडि बढाउन स्वीकृत प्राप्त गरेका संघ/संस्थाले देहायका कुराहरु खुल्ने गरी एक आपसमा सम्झौता सम्पन्न गर्नु पर्नेछ :-
- (क) एकीकरण हुने संघ/संस्थाको नाम, ठेगाना, कार्यक्षेत्र, एकीकरण भए पछि रहने नाम, ठेगाना, र कार्यक्षेत्र,
- (ख) सदस्यहरुको हक हित संरक्षण गर्ने व्यवस्था,
- (ग) संघ/संस्थाको सम्पत्तिको मूल्याङ्कन, सम्पत्ति/दायित्वको मिलान पद्धति,
- (घ) एकीकरण गर्न लाग्ने अनुमानित समयावधि,
- (ङ) संघ/संस्थाको विनियमावली, कार्य संचालन सम्बन्धी नियमावलीहरु, बचत तथा ऋण नीति/निर्देशिका संघ/संस्थाको रूपमा परिणत हुने वा एकीकरण हुने संघ/संस्थाको नाम , एकीकरण भएपछिको पूँजी संरचना तथा स्वामित्व संरचना,

- (भ) एकीकरण भएपछिको संघ/संस्थामा आवश्यक कर्मचारी मात्र रहने गरी कर्मचारी कटौती योजना तथा जनशक्ति व्यवस्थापन योजना तथा कर्मचारी व्यवस्थापन सम्बन्धी अन्य व्यवस्था,
- (ज) प्रचलित सहकारी कानूनको पालनाको लागि पूरा गर्नुपर्ने विषय र स्वीकृति प्रक्रिया,
- (ट) संस्थागत पुनर्संरचना, एक आपसमा सदस्यता सेवा केन्द्रहरूको मिलान तथा सञ्चालन व्यवस्था,
- (ठ) अन्य प्रचलित कानून र सो को पालना भएको घोषणा,
- (ड) विभाग वा कार्यालयले तोकेका अन्य आवश्यक विषयहरु ।

**१२. एकीकरणको लागि निवेदन दिने :** (१) दफा ७ बमोजिम स्वीकृती प्राप्त वा स्वीकृति प्राप्त नभएका संघ/संस्थाले ऐनको दफा ३१ को प्रक्रिया पूरा गरी एक आपसमा एकीकरण हुन चाहेमा एकीकरण कार्यको समय सीमा र तोकिएको प्रस्तावित कार्ययोजना सहित विद्यमान पूँजी संरचना अनुसार आ-आफ्नो साधारण सभाबाट प्रस्ताव पारित गरी सो सम्बन्धी कार्य अगाडि बढाउन संचालक समितिलाई अखित्यारी प्रदान गर्नु पर्नेछ ।

(२) उप-दफा (१) बमोजिम पारित एकीकरण प्रस्तावका आधारमा दुबै संचालक समितिको निर्णय सहित संयुक्त रूपमा केन्द्रीय संघ भए विभागमा र विषयगत र प्रारम्भक संस्था भए सम्बन्धित कार्यालयमा अनुसूची -२ बमोजिमको ढाँचामा निवेदन दिनु पर्नेछ ।

**१३. कार्यालयले अपनाउनु पर्ने कार्य प्रक्रिया :** (१) एकीकरणको लागि निवेदन पेश भए पछि कार्यालयहरूले निम्नानुसारको कार्य प्रक्रिया अपनाउनु पर्नेछ ।

- (क) कार्यालयसँग एकीकरण लागि पूर्व स्वीकृति लिए, नलिएको र नलिएको अवस्थामा एकीकरण वा विभाजन पश्चात आउन सक्ने कानूनी जटिलताको विषय यकिन गर्ने,
- (ख) एकीकरण हुने संस्थाहरूको साधारणसभाको दुर्झिताहाई वहुमतबाट नियमानुसारको प्रस्ताव पारित भए नभएको हेर्ने,
- (ग) कार्यालयले एकीकरण सम्बन्धी १५ दिने सूचना तयार गरी एक जिल्ला भन्दा बढी कार्यक्षेत्र भएमा राष्ट्रिय तथा स्थानीय स्तरको पत्रिकामा र अन्यमा कुनै एकमा कमितमा एक पटक प्रकाशन गर्ने गराउने, स्थानीय एफ.एम रेडियोहरूबाट प्रशारण गराउने, कार्यालय, जिल्ला सहकारी संघ लि., विषयगत जिल्ला सहकारी संघ लि. र सम्बन्धित संस्थाको सूचनापाटीमा टाँस्न गरी गुनासो उजुरी माग गर्ने,
- (घ) सूचनाको अवधि भित्र गुनासो वा उजुरी परे नपरेको र परेको भए त्यसको गहनताको अध्ययन गर्ने,
- (ङ) सरोकारवालाको गम्भीर प्रकृतिको उजुरी वा गुनासो पाइएमा त्यसको सच्चाई पत्ता लगाउने र नपरेमा सम्बन्धित कार्यालयबाट खुलाउनु पर्ने विषयहरु खुलाएर एकीकरण सम्बन्धी निर्णय लिने,
- (च) एकीकरण कार्य सम्पन्न भएको सूचना पत्र पत्रिकामा प्रकाशित गर्न लगाउने,
- (छ) संस्था एकीकरण गरे पछि मुल संस्थाको दर्ता कायम राखी अन्य संस्थाको लगत कट्टा गर्ने र सो को जानकारी जिल्ला सहकारी संघ, विषयगत संघ, सहकारी विभाग लगायतका निकायमा पठाउने ।
- (ज) स्थायी लेखा नं. लिएका संस्था भए आन्तरिक कर कार्यालयको सहमति लिने ।

(२) संस्थाहरूको एकीकरण गर्दा हाल कायम रहेको नाम चाहे अन्य नाम प्रस्ताव गरिएमा मापदण्ड बमोजिम नयां नाम दिने प्रयोजनका लागि विभागको सहमति आवश्यक नपर्ने ।

**१३. अन्तिम स्वीकृति सम्बन्धी व्यवस्था :** (१) एकीकरणको लागि आवश्यक प्रक्रिया अगाडि बढाउन पूर्व स्वीकृत पाएका संघ/संस्था दफा ८ बमोजिमको प्रतिवेदन र दफा ११ बमोजिमको संभौतापत्र सहित अन्तिम स्वीकृतिको निमित्त केन्द्रीय संघ भए विभागमा र विषयगत, जिल्ला संघ र प्रारम्भक

संस्था भए सम्बन्धित कार्यालयमा संयुक्त रूपमा देहायका थप कागजात संलग्न गरी निवेदन दिनु पर्नेछ :-

- (क) एकीकरण हुने संघ/संस्थाहरूको पछिल्लो आर्थिक वर्षको लेखापरीक्षण भएको लेखापरीक्षकको प्रतिवेदन सहितको वार्षिक प्रतिवेदन,
- (ख) एकीकरण गर्ने सम्बन्धमा कुनै समझदारीपत्र भए त्यस्तो समझदारीपत्र र एकीकरण समिति गठनको निर्णय,
- (ग) एकीकरण हुने/संस्थाको चल अचल सम्पत्ति तथा दायित्वको पछिल्लो यथार्थ विवरणको मूल्याङ्कनको लागि नियुक्त मूल्यांकनकर्ताको प्रतिवेदन,
- (घ) एकीकरण हुने संघ/संस्थाको नाम, ठेगाना,
- (ङ) एकीकरण सम्बन्धमा स्वीकृत भएको अन्तिम कार्य योजना,
- (च) कार्यालयले तोकेका अन्य कागजात तथा विवरण,
- (ङ) एकीकृत हुन आउने संस्थाहरूले अनुसूची-२ बमोजिमको संयुक्त आवेदन
- (च) एकीकरणको निर्णयहरूको प्रमाणित प्रतिलिपि,
- (छ) एकीकरणको शर्त र कार्यविधि,
- (ज) एकीकरण हुने संघ/संस्थाहरूको छुट्टा छुट्टै र संयुक्त वासलात,
- (झ) विभाग/कार्यालयको स्वीकृतिमा स्थानीय पत्र पत्रिकामा संस्था एकीकरणमा जान लागेको कुराको सार्वजनिक सूचना जारी गरेको सूचना,
- (ञ) उक्त सूचना प्रकाशित भएपछि एकीकरण सम्पन्न नभएसम्म कुनै आर्थिक कारोबार नगर्ने,
- (ट) एकीकरणका लागि विभाग/कार्यालयमा पत्राचार गर्दा एकीकृत हुन चाहने संघ/संस्थाहरूको अधिल्लो वर्षको साधारण सभाद्वारा अनुमोदित लेखा परीक्षण प्रतिवेदन तथा चालु वर्षको आन्तरिक लेखा परीक्षण प्रतिवेदन समेत संलग्न राख्नु पर्ने,
- (ठ) एकीकृत संघ/संस्थाको विनियममा “एकीकृत संघ/संस्थाको नामबाट भए गरेका काम कार्वाही यस विनियम बमोजिम भए गरेको मानिनेछ” भन्ने प्रावधान पनि समावेश गर्ने, यसका लागि विनियम संसोधन प्रस्ताव पारित गराउने,
- (ड) सम्पूर्ण कागज पत्रहरू एकीकृत हुन चाहने संघ/संस्थाका अध्यक्षहरूबाट प्रमाणित गरी पेश गर्नु पर्नेछ।

(२) उपदफा (१) बमोजिमको निवेदन उपर विभाग/कार्यालयले कारवाही गर्दा थप विवरण तथा कागजात आवश्यक भएमा सो निर्णय गर्नु अघि निवेदक संघ/संस्थालाई लिखित सूचना दिई थप जानकारी वा कागजात पेश गर्न लगाउन सक्नेछ र त्यस्ता संस्थाका संचालक वा अधिकार प्राप्त व्यक्तिले विभाग/कार्यालयमा उपस्थित भई त्यस्तो थप जानकारी वा कागजात उपलब्ध गराउनु पर्नेछ।

(३) उपदफा (१) बमोजिमको निवेदन परेमा विभाग/कार्यालयले उक्त निवेदन, सोसँग संलग्न कागजात, विवरण उपर छानबिन गरी पैतालिस दिनभित्र संघ/संस्था एक आपसमा एकीकरण गर्न स्वीकृति दिने वा नदिने निर्णय गरी सोको जानकारी सम्बन्धित संघ/संस्थालाई दिनेछ।

(४) यस कार्यविधि बमोजिम माग गरिएको थप जानकारी वा कागजपत्र संघ/संस्था वा सोका अखिलयारवाला व्यक्तिले तोकेको समयावधिभित्र उपलब्ध नगराएमा एकीकरणको लागि निवेदकले दिएको निवेदन फिर्ता लिएको मानिनेछ र सो उपर कुनै कारवाही गरिने छैन। तर पुनः दिएको निवेदन उपर कारवाही गर्न भने यस व्यवस्थाले बाधा पुऱ्याएको मानिने छैन।

(७) विभाग/कार्यालयले कुनै संघ/संस्था एकीकरण सम्बन्धमा आफूले गरेको निर्णय तथा सो कार्य सम्पन्न गर्ने समेतको व्यहोरा सर्वसाधारणको जानकारीका लागि पत्रिकामा कम्तीमा दुई पटक सूचना प्रकाशन गर्नु पर्नेछ, र त्यस्तो सूचनामा एकीकरण हुनु भन्दा अगाडीका संस्थाले गरेको कामहरु एकीकरण हुन संस्थाले गर्ने व्यहोरा समेत राख्नु पर्नेछ।

परिच्छेद - ४

#### विविध

१४. एकीकरण सम्बन्धी अन्य व्यवस्था : संघ/संस्था एक आपसमा एकीकरण गर्दा आवश्यकतानुसार देहाय बमोजिमको छुट प्रदान गर्न सकिनेछ :-

- (क) दुई वा दुई भन्दा बढी एकै प्रकृतिका सहकारी संस्थाहरु एकीकरण गर्न चाहने संस्थाहरुले साविकमा स्वीकृति पाई कारोबार गरिरहेको कार्यक्षेत्र जोडिएको भएमा उपरोक्त कार्य क्षेत्र प्रदान गर्न सकिनेछ।
- (ख) एकीकरण गर्दा खण्ड (क) बमोजिम ठुलो कार्य क्षेत्र रहेको अवस्था भए उपयुक्त स्थानमा सदस्यता सेवा केन्द्र खोल्न दिइनेछ।
- (ग) फरक विषयका संस्थाहरु एकीकरण हुने भएका त्यस्ता संस्थाहरुलाई सो संस्थाले चाहेको विषय वा प्रकृति राख्न स्वीकृति प्रदान गर्न सकिनेछ।

१५. एकीकरण पश्चात ध्यान दिनु पर्ने कुराहरू : एकीकरण प्रश्चात निम्न कुरामा ध्यान पुऱ्याउनु पर्दछ।

- (क) एकीकरणमा सामेल भएका संघ/संस्थाहरु संस्थाको मूल कार्यालयभन्दा टाढा भए भने सदस्यता सेवा केन्द्र खोल्ने स्वीकृति लिइ कार्यहरुलाई निरन्तरता दिने,
- (ख) कर्मचारीको जिम्मेवारी वॉँडफॉँड र संचालक, लेखा समितिको जिम्मेवारीको वॉँडफॉँडमा विशेष ध्यान दिने,
- (ग) पुरानो संस्था र एकीकृत संस्थाको सेवा सुविधामा कटौती होइन अरु उन्नत सेवा सुविधा दिने,
- (घ) एकीकरण पछि संचालक र लेखा समितिको निर्वाचन गर्नु पर्ने भए विशेष साधारण सभा बोलाइ निर्वाचन गर्नु पर्छ।

१६. एकीकरणमा सहजीकरण गर्न सकिने: देहायको अवस्था देखिएकोले संघ/संस्थाबाट एकीकरण गर्न अनुरोध भै आएमा विभाग/कार्यालयले एकीकरण कार्यमा सहजीकरण गर्न सक्नेछ।

- (क) एकै स्थानमा एकै विषयका धेरै संस्थाहरु संचालन भएकोले।
- (ख) एकै विषय र प्रकृति मिल्ने खालका संघहरु दर्ता भै संचालनमा रहेकाले।
- (ग) दुई वा दुई भन्दा बढी संघ/संस्थाहरु एक आपसमा एकीकरण गर्दा सहकारी आन्दोलनलाई सहयोग पुग्ने देखिएमा।

१७. विविध : (१) एकीकरण हुने संघ/संस्थाको सम्पत्ति तथा दायित्व प्राप्त गरेपछि सो सम्पत्ति तथा दायित्वको हिसाब किताब दुरुस्त राख्ने व्यवस्था मिलाउनु पर्नेछ।

- (२) विभाग/कार्यालयले संघ/संस्था एक आपसमा एकीकरण गर्न अन्तिम स्वीकृति दिएपछि एकीकरण कार्य तोकिएको समयमा कार्यान्वयन नगरेको पाइएमा एकीकरण स्वीकृति बदर गरी कारवाही गर्न सक्नेछ।

**अनुसूची-१**  
**एकीकरणका शर्त तथा कार्यविधि ढाँचा फारम ।**

सहकारी ऐन, नियम, मापदण्ड तथा संघ/संस्थाको विनियममा भएको व्यवस्था अनुसार.....  
 सहकारी संघ/संस्था लि. .... र ..... सहकारी संघ/संस्था लि. को एकीकरण  
 गर्दा शर्त र कार्यविधि खोली एकीकरण प्रक्रयालाई अधि बढाउनु पर्ने भएकाले निम्नलिखित शर्त र कार्यविधिका  
 अधिनमा रही एकीकरण कार्य सम्पन्न गर्ने यस साधारण सभाले गरेको निर्णय कार्यान्वयनका लागि डिभिजन  
 सहकारी कार्यालय ..... अनुरोध गर्ने समेत निर्णय गरियो ।

| क्र.<br>सं. | विषयहरु                | एकीकरण शर्त  | एकीकरणको कार्यविधि   | कैफि<br>यत |
|-------------|------------------------|--|--|------------|
| १.          | नाम                    | ..... संघ/संस्था लि. (दर्ता<br>नं. डि.स.का.....) ..... संघ/संस्था<br>(द.न. .... डि.स.का....) रहेकोमा<br>दुवैलाई एकीकृत गरी एउटै नामबाट<br>संस्थाको संचालन गर्ने । दुवै संघ/संस्था<br>लाई एकीकृत गरी “.....<br>सहकारी संघ/संस्था लि. ....<br>” कायम गर्ने । | दुवै संघ/संस्थाको साधारणसभाबाट पारित<br>गराई ..... कार्यालय ..... बाट<br>एकीकरणको स्वीकृति लिई संस्था<br>“.....” को नामबाट संचालन<br>गर्ने ।   |            |
| २.          | कार्यालय               | दुवै संघ/संस्थाको कार्यालय एउटै<br>बनाउने  | ..... संघ/संस्थाको कार्यालय<br>भवनबाट कार्य संचालन गर्ने ।   |            |
| ३.          | कार्यक्षेत्र           | दुवै संघ/संस्थाको कार्यक्षेत्र एकीकृत<br>रूपमा रहने र कार्यक्षेत्रमा आफ्नो<br>सदस्यहरूलाई सेवा प्रदान गर्ने  | एकीकृत हुने संघ/संस्थाका कार्यक्षेत्र<br>..... गा.वि.स.भएकोले .....<br>गा.वि.स.लाई समेत कार्यक्षेत्रका रूपमा<br>स्वीकृति लिई सेवा प्रदान गर्ने ।   |            |
| ४.          | विनियम                 | दुवै संघ/संस्था एकीकृत भएपछि एउटा<br>मात्र संघ/संस्थाको विनियम स्वीकार<br>गरिने  | ..... सहकारी संघ/संस्थाको<br>विनियम ..... स्वीकार गरी सोही<br>विनियम अनुसार कार्य संचालन गर्ने ।   |            |
| ५           | शेयर<br>रकम            | दुवै संघ/संस्थाको शेयर रकम एकीकृत<br>गर्ने । यस वर्षको एकीकृत हुन आउने<br>रकम पनि संयुक्त रूपमा समावेश गरिने   | .....को लेखा परीक्षण<br>अनुसारको शेयर रकम जम्मा गरि एउटा<br>संस्थामा समावेश गर्ने ।<br><br>..... को शेयर रु<br><br>..... को शेयर रु<br>जम्मा शेयर रु .....   |            |
| ६.          | संघ/संस्थाका<br>कोषहरु | ..... र..... कोषको<br>रकम एकीकृत गरी समावेश गर्ने ।<br>वितरण गर्न मिल्ने कोषहरु सदस्यहरूलाई<br>वितरण गर्ने नमिल्ने कोषहरु यथावत<br>राखि एकीकृत गर्ने । यसरी एकीकृत<br>गरेपछि नियमानुसार कोषको उपयोग<br>गर्ने   | वितरण गर्न मिल्ने कोषहरु सम्बन्धित<br>संघ/संस्थाका सदस्यहरूलाई वितरण गर्ने,<br>कर्मचारीलाई वितरण गर्ने कोष पनि<br>वितरण गर्ने र बाँकी कोषहरु नियमानुसार<br>उपयोग गर्ने<br>वितरण गर्न मिल्ने कोषहरुको विवरण:<br>कोषको नाम |            |

|    |                |  |  |
|----|----------------|--|--|
|    |                | <p>..... सहकारी संघ/संस्था</p> <p><u>जम्मा</u></p> <ol style="list-style-type: none"> <li>१. शेयर लाभांस</li> <li>२. सुरक्षण पुँजि फिर्ता</li> <li>३. कर्मचारी बोनस</li> </ol> <p><u>जम्मा:</u></p> <p><u>एकीकृत गरी कोषमा राख्ने कोषहरु:</u></p> <p>कोषको _____ नाम:</p> <p><u>जम्मा</u></p> <ol style="list-style-type: none"> <li>१. जगेडा कोष</li> <li>२. सहकारी शिक्षा</li> <li>३. घाटा पुर्ति</li> <li>४. छुवन्त ऋण कोष</li> <li>५. सहकारी विकास कोष</li> <li>६. कर्मचारी संचयकोष</li> <li>७. कर्मचारी बोनस कोष</li> </ol> <p><u>जम्मा</u> .....</p> |  |
| ७. | दायित्व        | <p>..... र ..... चुक्ता गर्नु<br/>पर्ने दायित्व एकीकरण पश्चात<br/>..... नै चुक्ता गर्ने अथवा<br/>दायित्व वहनको जिम्मेवारी .....<br/>रहने।</p>  | <p>..... संघ/संस्थाको दायित्व र<br/>..... संघ/संस्थाको दायित्व<br/>एकीकृत गरी ..... वाट फछौट<br/>गर्ने</p>   |
| ८. | लगानी<br>हिसाव | <p>..... र ..... छाता<br/>संघहरुमा रहेको लगानी हिसाव एकीकृत<br/>गरी</p> <p>..... को नाममा कायम गर्ने।<br/>..... संघ/संस्थाको लगानी रकम<br/>सम्बन्धित छाता संघवाट फिर्ता लिइ<br/>आम्दानी बाँध्ने।</p>   | <p>निम्न लगानी हिसाव एकीकृत गरी<br/>..... को नाममा कायम गर्ने।<br/>फिर्ता गर्न मिल्ने रकम फिर्ता लिइ<br/>..... नाममा आम्दानी बाँध्ने र<br/>सो कार्यका लागि छाता संघहरुवाट<br/>पत्राचार गर्ने।</p> <p><u>लगानी भएको संघ/संस्था</u></p> <p>.....</p> |
| ९  | ऋण<br>लगानी    | <p>..... र ..... आप<br/>ना सदस्यहरुलाई लगानी गरेको ऋण<br/>रकम एकीकृत गरी ..... मा<br/>समावेश गर्ने।</p>  | <p>..... र<br/>..... एकीकृत भएपछि<br/>..... ऋणी सदस्यहरुले<br/>..... नाममा उक्त ऋण सार्ने<br/>व्यवस बम १ । यसका<br/>लागि ..... मसान्तसम्म समय दिने<br/>व्याज मात्र बुझाएर ऋणी सदस्यहरुको<br/>ऋण ..... बाट उपलब्ध गराउने<br/>व्यवस्था मिलाउने।</p>  |
| १० | बचत<br>हिसाव   | <p>..... र ..... सबै<br/>खालका बचतहरु एकीकृत रुपमा</p>   | <p>..... र ..... द्वारा<br/>संचालित बचत कार्यक्रमहरु</p>   |

|     |   |  |   |  |
|-----|---|--|---|--|
|     |   | समावेश गर्ने ।   | संस्था.....शेयर<br>सदस्यहरुको नाममा समावेश गरी राख्ने ।   |  |
| ११  | सदस्यता   | .....र..... दुवै<br>संस्थाका सदस्यहरुलाई एकीकृत संस्थामा<br>समावेश गर्ने ।   | .....र .....शेयर<br>सदस्यहरुको सदस्यता एकीकृत संस्थामा<br>कायम गर्दा प्रवेश मितिको आधारमा<br>सदस्यता कायम गर्ने ।   |  |
| १२  | नीतिहरु   | संघ/संस्था संचालन नीति लागु गर्ने<br>सन्दर्भमा .....र<br>.....भएका एकै किसिमका<br>नीतिहरु भए ..... का नीतिहरु लागु<br>गर्ने र ..... नभएका<br>नीतिहरुका सन्दर्भमा भन्ने .....<br>नीतिहरुलाई नै एकीकृत संघ/संस्थाको<br>नीतिका रूपमा लागु गर्ने । | हाल रहेका निम्न नितिहरु कायम राखी<br>संघ/संस्था संचालन गर्ने  |  |
| १३  | बैंक<br>खाता र<br>नगद<br>जिम्मेवार<br>ी                   | .....बैंक कारोबार .....<br>हस्तानान्तरण गर्ने, नगद पनि दुवै<br>संघ/संस्थाको एकीकृत गर्ने ।   | .....बैंक र नगद<br>हस्तान्तरण गरी एकीकृत रूपमा राखी<br>उपयोग गर्ने ।  |  |
| १४  | संस्था<br>संचालन<br>प्रक्रिया                             | .....दुवै संस्थाका वर्तमान<br>संचालक, लेखा तथा सल्लाहकार समिति<br>एवं उपसमितिहरु मिलाएर विनियममा<br>व्यवस्था भए बमोजिम बाँकी अवधि<br>..... सम्मका लागि कायम गर्ने ।  | दुवै संस्थाका संचालकहरुवाट संचालक<br>समिति, लेखासमिति तथा अन्य समिति<br>उपसमिति गठन गरी कार्य गर्ने ।   |  |
| १५. | लिनु दिनु<br>पर्ने बाँकी<br>ऋण तथा<br>सम्पत्ति            | दुवै संघ/संस्थाको एकीकरण गरी संयुक्त<br>रूपमा राख्ने ।   | दुवै संघ/संस्थाले बुझाउनुपर्ने बाँकी ऋण<br>संयुक्त रूपमा ..... नाममा<br>स्थानान्तरण गरी बुझाउने लिनु पर्ने भए<br>पनि यही कार्य विधि अपनाइ असुल उपर<br>गर्ने । |  |
| १६. | केन्द्रीय<br>/जिल्ला<br>/<br>विषयगत<br>सं को<br>प्रतिनिधि | ..... बाट प्रतिनिधित्व गर्ने<br>केन्द्रीय/जिल्ला/विषयगत संघको<br>प्रतिनिधि ..... एकीकृत<br>संघ/संस्थाको तर्फबाट पनि निरन्तरता<br>दिने र ..... का केन्द्रीय<br>प्रतिनिधिलाई भने फिर्ता गर्ने ।  | ..... केन्द्रीय<br>प्रतिनिधि ..... संयुक्त<br>भएको दुवै संघ/संस्थाको प्रतिनिधिका<br>रूपमा एकीकृत प्रतिनिधि फेरवदल गर्ने ।                                     |  |
| १७. | कर्मचारी  | दुवै संघ/संस्थाका कर्मचारीहरुलाई<br>यथावत कामकाज लगाउने ।  | ..... नियुक्त कर्मचारीहरु र<br>..... नियुक्त कर्मचारहरुलाई<br>एकीकृत रूपमा ..... नै<br>यथावत कामकाज लगाउने ।  |  |
| १८. | पान नं.   | ..... पान स्वीकार गर्ने र<br>..... पानलाई रद्द गर्ने ।<br>त्यसका लागि सम्बन्धित निकायमा  | ..... सहकारी<br>संस्थाको आन्तरिक राजस्व कार्यालयमा<br>दर्ता भएको पान ..... लाई  |  |

|     |  | जानकारी गराउने ।   | प्रयोग गर्ने ।  |  |
|-----|--|--|---|--|
| १९. | नगदी र<br>दुकुटीको<br>बीमा गर्ने                           | एकीकृत संघ/संस्था .....<br>को नगदी र दुकुटी (सेफ) को विमा<br>गराई संचालन गर्ने ।   | उपयुक्त विमा कम्पनीसंग आवश्यक<br>सम्झौता गरी नगदी र दुकुटी बम गर्ने<br>व्यवस्था मिलाउने ।   |  |
| २०  | एकीकरण<br>पछिको<br>विवाद<br>सम्बन्धी                       | एकीकरण पश्चात कुनै विषयमा विवाद<br>उठेमा विवाद मिलाउन तिन सदस्यीय<br>समिति निर्माण गर्ने र विवादको टुड्गो<br>लगाउने ।  | 'विवाद समाधान समितिमा'<br>..... र .....<br>निम्न सदस्यहरूलाई जिम्मेवारी दिने र<br>समितिले गरेको निर्णय संचालक समितिले<br>अनुमोदन गरे पछि लागू हुने गरी निर्णय<br>गर्ने ।<br>१. संयोजक : .....<br>२. सदस्य : .....<br>३. सदस्य : ..... |  |
| २१. | विनियम<br>मा<br>संशोधन<br>र<br>परिमार्जन<br>गर्ने<br>समिति | ..... सहकारी संस्थाको विनियम हालको<br>अवस्थामा कतिपय विषयहरु थपघट,<br>परिमार्जन गरी समयानुकूल बनाउनु पर्ने<br>भएकाले व्यापक अध्ययन परिमार्जन गर्ने<br>तिन सदस्यीय समितिलाई जिम्मा दिने । | विनियम संसोधन र परिमार्जन गर्दा निम्न<br>समिति निर्माण गरी जिम्मेवारी दिने ।<br>१. संयोजक : .....<br>२. सदस्य : .....<br>३. सदस्य : .....   |  |

दस्तखत .....

..... संघ/संस्था लि.  
संस्थाको छाप

दस्तखत .....

..... संघ/संस्था लि.  
संस्थाको छाप

अनुसूची-२  
(दफा १२ संग सम्बन्धित)

श्रीमान् .....  
डिभिजन सहकारी कार्यालय .....

विषय: एकीकरण गर्ने स्वीकृति पाउँ ।

महोदय,

सहकारी ऐन, २०४८ बमोजिम संचालन भै आएका तपसिल बमोजिमका संघ/संस्था एकीकरण गर्ने सम्पूर्ण प्रक्रिया पुरा भएकोले एकीकरणको लागि तोकिएका आवश्यक कागजात सहित यो निवेदन पेश गरेका छौं । अतः उपरोक्त संघ/संस्थाहरु एकीकरण गरी आउन अनुरोध गर्दछौं ।  
आवश्यक कागजात थान.....संलग्न छन् ।

भवदीय,

|   |   |
|---|---|
| .....<br>(संस्थाको तर्फबाट आधिकारिक व्यक्ति)<br>नाम:<br>पद:<br>संस्थाको नाम:<br>ठेगाना:<br>टेलिफोन नं :<br>फ्याक्स नं. :<br>इमेल ठेगाना :<br>मिति:<br>संस्थाको छाप: | .....<br>(संस्थाको तर्फबाट आधिकारिक व्यक्ति)<br>नाम:<br>पद:<br>संस्थाको नाम:<br>ठेगाना:<br>टेलिफोन नं :<br>फ्याक्स नं. :<br>इमेल ठेगाना :<br>मिति:<br>संस्थाको छाप: |
|---|---|